

Summarkapping 2007

Reykjavík:

Laugarvegurinn og Kringlan

Um tú ætlar tær at keypa í Reykjavík, so hefur býurin fleiri möguleikar. Laugarvegurinn, sum er hövuðsgötan í býnum, er fullur av góðum og spennandi handlum. Stóra handilssentrið, Kringlan, er eisini eitt spennandi stað fyri tey, sum dáma at keypa

SUMMARKAPPINGIN

Teitur Joensen

teitur@sosialurin.fo

Reykjavík er ein avbera spennandi og ikki minst vakur býur. Íslendski hövuðsstaðurin hefur at kalla alt, sum ein ferðandi til býin hefur tørv á. Har eru nógvar stórar, vakrar kirkjur, nógva søvn, bæði listarlig, søgulig og mentunarlig, góðarmatstovur og gistingarmøguleikarnir eru av teimum bestu í Reykjavík. Harafturat kanst tú gera útferðir frá Reykjavík til fleiri av kendastu stöðunum í Íslandi so sum Bláa Lón.

Føroyingar fara ofta hesar sokallaðu “shopping”-túrarnar út í heim. Her verður ofta farið til Keyptmannahavnar ella London, men til tíðir velja føroyingar at fara longur suður eftir. Ein triði möguleiki er tó at fara til Reykjavíkar.

Reykjavík hefur eina stóra hövuðsgötu, Laugarvegurinn, sum er full av góðum og spennandi handlum. Her eru bæði biligir handlar, og handlar fyri tey, ið hava hug at keypa dýraru merkivørurnar. Reykjavík hefur harafturat stóra



Kringlan er størsta handilssentur í Reykjavík. Har eru alsýns handlar, og ert tú troyttur av at “shoppa,” so eru eisini ein ørgrynna av matstovum í Kringluni

handilssentrið, Kringluna, sum eisini hefur nógvar góðar handlar.

Alskyns möguleikar á Laugarvegnum

Sum sagt, so er Laugarvegurinn hövuðsgötan í Reykjavík. Götan liggur mitt í býnum, og tað er ógvuliga hugnaligt at ganga ein túr eftir Laugarvegnum, meðan man hyggur í handilsvindeygu.

Ísland er eitt land, sum gongur høgt uppí mótan, og hetta sært tú

eisini, tá tú gongur ein túr eftir Laugarvegnum. Har eru fleiri mótahandlar, bæði til konufólk og mannfólk. Her fáast eisini klæði til bæði ung og eldri, so möguleikarnir eru fleiri. Harafturat eru eisini alsýns handlar innan øll øki á gongugötuni, og tú keðir teg heilt víst ikki í miðbýnum í Reykjavík.

Laugarvegurinn hefur tó ikki bert handlar. Har eru eisini gistingarhús, matstovur og barrir á gøtuni, og m.a. liggur ein av kendastu matstovunum í Reykjavík,

Restaurant Hereford, mitt á gongugøtuni.

Um tú ert troyttur av allari “shoppingini”, so kanst tú altíð seta teg niður í eini av teimum óteljandi barrunum, sum eru á gongugøtuni, og her fært tú mangt ymsíkt leskiligt at drekka.

Kringlan – Størsta handilssentur í Reykjavík


Gongugötan er tó ikki einasta staðið í Reykjavík, har tú kanst fara at “shoppa.” Nakað uttanfyri

miðbýin liggur stóra handilssentrið, Kringlan. Hetta er eitt risastórt handilssentrum í trimum hæddum, sum hefur alt tað, sum tú hefur brúk fyri.

Har eru mótahandlar, handlar fyri børnini, videohandlar, slikk-handlar og nógvir aðrir. Í Kringluni eru allir teir handlar, tú hefur brúk fyri.

Handlarnir eru á tveimum teimum niðastu hæddunum. Fert tú upp á triðju hædd, so eru fleiri matstovur, har tú hefur möguleika at fáa tær at eta, áðrenn tú fert at keypa víðari.

So samanumtikið hefur Reykjavík fleiri góðar möguleikar, har tú kanst fara at “shoppa.” Ert tú troyttur av øllum resinum, sum “shopping” førir við sær, so eru altíð matstovur ella barrir tætt við.



Punktur nummar 20 av 23

Ferðatrygging

Far bara - vit fylgja tær

Uttan mun til hvar, og hvussu leiðin gongur, er tað umráðandi at fara tryggur avstað. Byrja ferðina hjá okkum, soleiðis at tú fært allan tín tørv næktaðan og tryggur kanst njóta ferðina.

Kongabrugvin, Postboks 329, 110 Tórshavn, Tel 345600, Faks 345601, tf@trygging.fo, www.trygging.fo

TRYGGINGARFELAGIÐ
FØROYAR
- so ert tú tryggari